

فیض صحبت کی اہمیت

معارف و سلوک

مرتب - ماسٹر محمد عسکر - خان لڑو ۵۵

ملفوظات بہلویہ

از عرف باللہ مولانا محمد عبداللہ بہلوی

فرمایا۔ تصوف کا اصل مقصد ہے فیض صحبت شیخ۔ علم چاہے ہو یا نہ ہو۔ اہل اللہ کے فیض صحبت سے وہ کچھ نصیب ہونا ہے جو کتابوں سے بھی حاصل نہیں ہوتا۔ اور میری بات یاد رکھنا علم بھی بلا صحبت اہل اللہ بے کار ہے۔ صحابہؓ سب کے سب عالم نہ تھے۔ مگر ادنیٰ سے ادنیٰ صحابی کی فضیلت موجودہ وقت کے اعلیٰ سے اعلیٰ محدث، فقیہ اور بڑے سے بڑے اولیاء، غوث، قطب ابدال پر مسلم ہے۔ اس فضیلت کا مدار محض حضور اقدس صلی اللہ علیہ وسلم کی صحبت پر ہے جس قدر جس صحابی کو حضور اقدس صلی اللہ علیہ وسلم کی رفاقت زیادہ نصیب ہوئی وہ صحابہؓ میں زیادہ درجات کا مالک بنا۔ اور ہمیشہ اہل اللہ نے فیض صحبت پر زیادہ زور دیا۔ یہ چیز نثری کتابوں سے اور مطالعہ سے حاصل نہیں ہوتی۔

خود بخود آل سلفہ ابرار بری آید نہ بزور نہ ہزاری نہ زرد می آید

یاد رکھنا علم اور چیز ہے مگر علم کے مصداق رنگ چڑھانا ہوتا ہے اہل اللہ کے فیض صحبت سے نصیب ہوگا۔ محدث امت فخر الاماں سیدنا انور شاہ صاحب کشمیری نور اللہ مرقدہ نے بخاری شریف کے ختم کے وقت فرمایا۔ ہزار مرتبہ بخاری پڑھو جو بیت تک کسی کامل کے جوتے نہ اٹھائے گئے کچھ نہیں بنے گا۔

اہل اللہ خاصانِ خدا اور مقررانِ خداوندی ہیں۔ جس اللہ والے پر ہر وقت انوار الہی کی بارش ہوتی رہتی ہو کیا اس کے قریب بیٹھنے والا محروم رہے گا۔ حضور صلی اللہ علیہ وسلم نے اچھی اور بری مثال کو واضح کرتے ہوئے فرمایا۔ اچھی صحبت کی مثال عطر فروش کی دکان ہے جو شخص اس دکان میں جاتے گا۔ وہ اگر عطر نہ بھی خریدے گا تو کم از کم اس کی خوشبو تو ضرور سونگھے گا۔ آنحضرت نے بری صحبت کو بولار کی بھٹی سے تشبیہ دی۔ ایسی

دکان میں جانے والا اگر کچھ نے گا نہیں تو کپڑے تو ضرور جلا کر آئے گا۔
 کیا وجہ تھی کہ حضرت امام احمد بن حنبل نور اللہ مرقدہ جو امت کے امام تھے چھ لاکھ احادیث کے حافظ تھے
 لیکن چہرہ بھی غالباً حضرت بشیر حافی یا داؤد طائی کی خدمت میں جایا کرتے تھے۔ کسی نے عرض کیا حضرت! آپ اتنے بڑے
 عالم ہو کر اس فقیر کھدیر پوش کے پاس کیوں جاتے ہیں؟
 جواب فرمایا۔ ان کی صحبت میں ایسی باتیں ہوتی ہیں جو ہماری معلومات اور کتب میں بھی نہیں ہوتیں۔

شاہ ولی اللہ کے پوتے شاہ اسماعیل شہید اور حضرت مولانا عبدالحی صاحب رحمہم تعالیٰ کے مرشد سید احمد شہید
 تھے۔ سید احمد شہید نے عالم نہیں تھے مگر شاہ اسماعیل شہید اور مولانا عبدالحی صاحب سید احمد شہید کے گھوڑے
 کی رکابیں پکڑ کر ساتھ ساتھ بھاگتے تھے۔ حضرت سید الاولیاء مولانا دوست محمد قندھاری کے مرشد حضرت ابو سعید
 دہلوی رحمۃ اللہ علیہ تھے۔ مولانا دوست محمد قندھاری مرشد کی زیارت اور فیض صحبت کے لئے قندھار سے پیدل دہلی
 تشریف لے جاتے تھے۔ مولانا حسین علی صاحب رحمۃ اللہ علیہ خواجہ محمد عثمان موسیٰ زئی شریعت میں پیدل تشریف لے
 جایا کرتے تھے۔

صحبت صالح ترا صالح کند

بہر کہ خواہد سمنشینی یا خدا

یعنی بد صحبت کی صحبت تمہیں بد بخت بنا دے گی اور نیک بخت کی صحبت تمہیں نیک بنا دے گی۔

جو شخص خدا تعالیٰ کی ہم نشینی کا طالب ہو تو اسے اولیائے کرام کی صحبت اختیار کرنی چاہئے۔

یک زمانہ صحبت با اولیاء

بہتر از صد سال طاعت بے ریا

صحبت نیکان الکریمات است

بہتر از صد سال طاعت است

اللہ والوں کی تقویٰ و پرہیزگاری کی صحبت سو سال کی بے ریا عبادت سے بہتر ہے نیکوں کی صحبت اگر ایک گھڑی

بھی نصیب ہو جائے تو وہ سو سال کی عبادت سے فہل ہے۔ حکیم الامت مفتاح نوی فرمایا کرتے تھے۔

بعض اوقات کامل کی صحبت اور ان کی توجہ مبارک سے دل کے اندر ایسی حالت پیدا ہو جاتی ہے۔ جو ساری

طرز کے لئے مفتاح سعادت اور ہزار سال کی عبادت سے بھی افضل ہو جاتی ہے۔

جس قدر مرشد کامل سے صحبت کا رابطہ بڑھے گا مرید دور رہ کر بھی شیخ کے فیض سے فیض یاب ہوتا

رہے گا۔ اور بے محبت آدمی مرشد کے حکم کی تعمیل نہ کرنے والا گو قریب ہے مگر بے نصیب ہے۔ حضرت

لاہوری قدس سرہ العزیز شجاع آباد میں قاضی احسان احمد شجاع آبادی کی مسجد میں تشریف لائے۔ فرما رہے تھے

اے شجاع آباد والو! آپ لوگوں کو اللہ والوں کی حقیقت کیا معلوم۔ ان لوگوں کی جوتوں کے زروں سے وہ موتی

ملتے ہیں جو بادشاہوں کے تاجوں میں بھی نہیں ملتے ہم نے ان اللہ والوں کے جوتوں کی مٹی کے ذروں کو اپنی آنکھوں کا سرمہ بنایا تو ہمیں سب کچھ نصیب ہوا۔

اگر شیخ سے دوری ہو تو پھر کم از کم ایک یا دو ماہ میں مرشد کی خدمت میں ضرور حاضر ہونا چاہئے۔ کم از کم پندرہویں دن خط لکھے اور اپنی حقیقت اور درود کا حال لکھے۔ کسی منشی سے نہ لکھوائے بلکہ جیسا بھی لکھنا آتا ہے خود لکھے اور اپنے جذبات کا اظہار کرے۔ انشاء اللہ شیخ کامل خط کے ذریعے ہی آگے سبق دینا ہو گا تو دے دیں گے۔

اور پھر یہ بھی نہ سوچیں کہ اس دفعہ مرشد کی خدمت میں حاضر ہونے تو انہوں نے توجہ ہی نہیں کی۔ میں کہتا ہوں کہ مرشد مرید کو ایک دفعہ دیکھ ہی لیں، سالک کے لئے وہی ایک نظر ہی نعمت غیر مترقبہ سے کم نہیں۔ اگر مرشد گھر نشتر لیف فرمائے ہوں تو افسوس نہ کریں۔ میں تو اپنے مرشد شیخ المشائخ حضرت مولانا فضل علی صاحب قریشی مسکین پوری کی خدمت میں حاضر ہوتا۔ اگر آپ نہ ہوتے تو ان کی مسجد مبارک اور ان کے گھر کی درود پورا کی اینٹ اینٹ سے فیض لے کر آتا تھا۔

مرشد کی خدمت میں جانے سے پہلے استخارہ کرتا، جب کچھ تسلی ہوتی تو چل پڑتا۔ سارے راستے میں روتا اور دعائیں کرتا رہتا کہ یا اللہ مرشد کو مجھ پر مہربان کر دینا۔ اگر اللہ تعالیٰ مرشد کو مرید پر مہربان نہ کرے تو مرید بیچارہ کیا کر سکتا ہے۔ جب مرشد کی خدمت میں حاضر ہوتی تو میرا سارا وجود کان ہوتے اور آنکھوں میں آنسو بہا کرتے تھے۔ آنکھوں سے آنکھیں نہیں ملا سکتا تھا۔

حضرت شیخ قریشی مسکین پوری رحمۃ اللہ علیہ نیچے گھاس پھوس اور پلائی بچھا کر بیٹھتے تھے چاہے کپتان یا کمشنر کیوں نہ ہو نیچے سونے تھے۔ دال روٹی آتی۔ دال مٹی کے بڑے بڑے پیالوں میں بھری ہوتی اور اتنی پتلی ہوتی تھی کہ رات کو چاند تو درکنار ستارے بھی نظر آتے تھے۔ مگر آج کل مریدوں کے ساتھ اگر ایسا بناؤ کیا جائے تو مرید بے اعتقاد تو علیحدہ رہا، گایاں دے کر جائے گا۔

لوگ کہتے ہیں اس دور میں صحیح پیر نہیں ملتے۔ میں کہتا ہوں اس دور میں صحیح مرید نہیں ملتے۔ میں عالم تو نہیں تھا۔ مگر شیخ مجھے عالم سمجھ کر اپنے قریب بٹھاتے تھے۔ میرے نام پیر بھائی مرشد کے گھر گھر بلو کام کاج اور رنگ کی خدمت میں لگ جاتے۔ جب واپسی ہوتی تو مجھ سے انہیں زیادہ نفع ہوتا تھا۔

تمہارا حال یہ ہے۔ کہ نہ خط لکھتے ہو نہ آمد و رفت ہوتی ہے۔ اگر آئے بھی تو عید کے چاند کی طرح منہ دکھا کر چلے جاتے ہو۔ اگر آئے ہو تو مہمان بن کر نہ کہ خادم بن کر۔ یا پھر آتے ہیں تو یہی نیت لے کر کہ حوریں نظر آئیں کشف ہو۔ انوار نظر آئیں۔ ع

طالب خدا بخش طالب لذت میباش

طالب کو طالب خدا چاہئے نہ کہ لذت چاہئے۔

عالم کل نہ اکثر جاتے ہیں تو اس نیت سے کہ تقویٰ کی اجازت مل جائے پیر زادے، سید زادے جاتے ہیں تو اس نیت سے کہ باپ کے مرید بنجھالوں گا۔ دنیا دار گئے تو پھر دل میں یہی سوچتا رہا کہ پیر آموش تو کرم میں تو کا رہیں بلڈنگیں چھوڑ کر آیا ہوں للہیت نہ رہی۔

پیر کی خدمت میں خادم بن کر جاؤ نہ کہ مہمان بن کر۔ اگر شیخ کی خدمت میں حاضر ہو تو ان کی مجلس میں دل کو ماسوی اللہ سے خالی کر کے دل میں یہ تصور اور دھیان رکھیں کہ اللہ تعالیٰ کی رحمت آرہی ہے حضور اقدس صلی اللہ علیہ وسلم کے دل مبارک کے واسطے سے میرے مرشد کے دل سے میرے دل میں آرہی ہے۔


حضرت تاج محمود امرہٹی قدس سرہ العزیزہ کی خدمت امرہٹ شریف میں حاضر تھا۔ آپ حلقہ مریدین میں تشریف فرما تھے اسی آئنا میں ہوائی جہاز اوپر سے گزرا۔ تو کسی نے اوپر دیکھا۔ تو آپ نے ناراضگی کے انداز میں فرمایا کیا تم روز آ کر تے ہو جو اوپر دیکھ رہے ہو؟

میں کعبہ شریف میں کعبہ شریف کی طرف دید گائی ہوئی تھی کہ غلطی سے دوسری طرف نگاہ کی۔ کسی نے سخت حسرت الفاظ میں کہا۔ کیا تم یہاں بار بار آیا کرتے ہو کہ دوسری طرف نگاہ کرتے ہو۔ اسی طرح جب اہل اللہ کی خدمت میں حاضر ہو تو کسکی دید کی ہر طرف ادھر ہی رہے؟

فام سندھ : ۱۹۳۶

SULTAN

FANS & MOTORS



چشمے اور موٹریں

نور بصورت

پیرا

سینگل — پیٹل — ایگزاسٹ

سلطان

تیار کردہ: سینگل پیٹل کرسٹل جی روڈ گجرات

فون : ۴۶۶۵ رہائش ۳۷۵۶ تار سلطان بین